

دارالافتاء

مجلس التحقیق الاسلامی دہلی

قیمت شکی لیکر غلبہ وقت مقرر پر دینا

شیخ الحدیث مولانا سلطان محمود صاحب جلال پور پسر والہ ضلع ملتان

سوال

ایک آدمی نے دوسرے سے دوسو روپے لیے اور کہا دس روپے من کے حساب سے فصل میں سے دوسو روپے کی گندم ادا کر دوں گا۔ اگر میرے پاس اپنی گندم نہ بھی ہوئی تو کسی سے بے کرتہیں ضرور ادا کر دوں گا اور اسی جواز پر کیا بیع جائز ہے؟

جواب

جائز ہے۔ صحیحین میں حدیث ہے:

قدم النبی (صلی اللہ علیہ وسلم) وھم یسلفون فی الثمار السنۃ و السنین فقال من أسلف فی شیء فیسلف فی کیل معلوم و وزن معلوم الی أجل معلوم

یعنی جب آنحضرت (صلی اللہ علیہ وسلم) ہجرت فرما کر مدینہ میں تشریف لائے تو دیکھا کہ لوگ پھلوں میں ایک ایک سال اور دو دو سال کی میعاد بیع (یہ وہی بیع ہے جس کی صورت سوال میں بیان کی گئی ہے اور جسے سلم کہتے ہیں) کیا کرتے تھے۔ آپ نے فرمایا اگر کوئی شخص بیع سلم کرے تو اسے ماپ تول کا حساب اور میعاد مقررہ طے کر لینی چاہیے۔

ایک دوسری حدیث میں ہے جس کو امام بخاریؒ نے اپنی صحیح میں بیان فرمایا ہے:

عن عبد اللہ بن ابی اوفیٰ و عبد الرحمن بن ابی قالا: کنا نصیب الغنائم

مع رسول الله صلى الله عليه وسلم وكان ياتينا انباط من انباط الشام فنسلفهم في الحنطة والشعير والذبيب الى اجل مستقيل، قيل: اكان لهم زوج، قال: ما كنا نألهم عن ذلك

یعنی ہم لوگ آنحضرت (صلی اللہ علیہ وسلم) کے ساتھ غنائم کے مال حاصل کرتے اور شام میں رہنے والے بنیویوں کے ساتھ اجناس گندم جو وغیرہ سے بیع سلم کیا کرتے تھے جس میں ایک میعاد مقرر ہو جاتی تھی۔ ان دونوں سے پوچھا گیا کہ جن بنیویوں کے ساتھ تم بیع سلم کیا کرتے تھے، کیا ان کی اپنی کھیتیاں ہوتی تھیں؟ جواب میں کہا ہم یہ بات ان سے نہ پوچھا کرتے تھے۔

شبہتہ

اگر کوئی شخص یہ شبہ پیش کرے کہ یہ بیع معدوم کی ہے اور معدوم کی بیع سے حدیث میں نکال آئی ہے جیسا کہ آنحضرت صلی اللہ علیہ وسلم نے فرمایا: لا تبع مالیس عندک

انالۃ شبہہ

اس کا جواب یہ ہے کہ حدیث لا تبع مالیس عندک بیع حاضر (نقد) کے متعلق ہے بیع سلم کے متعلق نہیں اور پہلی ذکر کردہ دونوں حدیثیں اس بات پر دلالت کرتی ہیں کیونکہ پہلی حدیث میں دو سال کی بیع سلم کو بھی جائز رکھا ہے۔ صرف میعاد مقرر کرنا شرط فرمایا ہے اور ظاہر ہے کہ دو دو سال کے بعد واجب الادا چیز بیع کے وقت کب موجود ہوتی ہے۔ اسی طرح دوسری حدیث بھی اس بات پر دلالت کرتی ہے کیونکہ صحابہؓ آنحضرت (صلی اللہ علیہ وسلم) کے زمانہ میں بیع سلم کرتے تھے اور یہ نہ پوچھتے تھے کہ یہ چیز تمہارے پاس موجود ہے یا نہیں؟ اگر بیع سلم میں عقد (بیع) کے وقت جنس کا موجود ہونا یا بالئ کے قبضہ میں ہونا شرط ہوتا تو صحابہؓ ایسی وضاحت طلب کیے بغیر سودا نہ کرنے اور اگر صحابہؓ کبھی بیٹھے تو آنحضرت (صلی اللہ علیہ وسلم) ان کو ایسا کرنے سے ضرور منع فرماتے اور صحابہؓ کا تعامل جو عہد نبویؐ میں ثابت

۱۲۔ عجی لوگ جو عراقین کے درمیان آباد ہوئے تھے۔

ہو اور آنحضرت (صلی اللہ علیہ وسلم) سے اس پر انکار ثابت نہ ہو تو قریحی ہے اور ایسی بات صحابہ میں محبت سمجھی جاتی تھی جس پر قول صحابی کنا لعزل و القران یئزل "شاہد ہے۔ اسی شبہ کا ازالہ کرتے ہوئے صاحب سبل السلام نے دوسری حدیث کے تحت لکھا ہے:-

”الحديث دليل على صحة السلف في المعلوم حال عقد اذ لو كان من شرطه وجود المسلم فيه لاستفصلوهم وقد قال ما كنا نسالهم، وتذكر الاستفصال في مقام الاحتمال ينزل منزلة العموم في المقال“
پھر آگے چل کر پہلی حدیث سے استدلال کرتے ہوئے لکھتے ہیں:-

”واحسن منه في الاستدلال انه صلى الله عليه وسلم اقرّ أهل المدينة على السلم سنة وسنتين والربط ينقطع في ذلك“
اسی طرح علامہ شوکانی حدیث لا تبع ماليس عندك کے تحت لکھتے ہیں:-

”قال البغوي: النهي في هذا الحديث عن بيع الوحيان التي لا يملكها اما بيع شيء موصوف في ذاته فيجوز فيه السلم بشرطه فلو باع شيئاً موصوفاً في ذاته عام الوجود عند المحل المشروط في البيع جازو ان لم يكن المبيع موجوداً في ملكهم حالة العقد“

یہ یاد رہے کہ ائمہ سنت میں سے کوئی بھی اس بات کا قائل نہیں ہے کہ بیع سلم میں مسلم فیہ جنس کا بوقت عقد بائع کے پاس ہونا شرط ہے۔ البتہ فقہاء حنفیہ کے نزدیک زمان عقد میں بازار میں موجود ہونا شرط ہے۔ بائع کے پاس ہونے کی وہ بھی شرط نہیں کرتے اور دونوں مذکورہ بالا حدیثیں اس مسلک کے بھی خلاف ہیں۔ ہاں بیع سلم کے بارہ میں کچھ مزید شرعی پابندیاں ہیں۔

۱۔ مسلم فیہ چیز جب تک قبضہ میں نہ لی جائے۔ دوسرے شخص کے پاس فروخت نہیں کی جاسکتی جیسا کہ سنن ابی داؤد اور ابن ماجہ میں ہے:-

”قال رسول الله صلى الله عليه وسلم من اسلم في شيء فلا يصرفه“

الی غیہ

۲۔ دینے والے سے جس کی قیمت نہیں وصول کی جاسکتی بلکہ وہی جنس لی جائے یا سودا ختم کر کے اصل ادا شدہ رقم ہی واپس لی جائے۔ آنحضرت صلی اللہ علیہ وسلم نے فرمایا ہے :-
من اسلف فی شیء فلا یاخذ الا ما اسلف او راس مالہ (دارقطنی)

هذا ما عندی و اللہ اعلم بالصواب سلطان محمود بقلم خود
دارالحدیث محمدیہ جلال پور پیر والہ

○

تفسیر جامع البیان

تفسیر الجمل مع الجلالین - نیل الاوطار - سنن الکبریٰ للبیہقی - الترغیب والترہیب - عون المجدود
تصحیف الاحوذی - الزدکانی شرح الموطا - الزوائد لابن جبان - البدیع الطالع - الاحکام فی اصول الاحکام -
معرفۃ علوم الحدیث للحاکم - تہذیب الکمال فی اسماء الرجال - البدایہ والنہایہ - تہذیب التہذیب
سیرۃ النبی لابن ہشام - حیوة الجوان - اعلام الموقعین لابن قیم - مجمع الاسماء - تاریخ طبری -
الدرر النخاس - سراج الروایح - شرح سلم شریف للنواب صاحب -

آپہ اپنہ کوفہ کتابہ جینا چاہیے تو ہمیں یاد فرمائیے

رحمانیہ دار الکتب امین پور بازار لائل پور